
Gomahimavarnanam

गोमहिमावर्णनम्

Document Information



Text title : Gomahimavarnanam

File name : gomahimAvarNanam.itx

Category : devii, devI, bhaviShyapurANa

Location : doc_devii

Proofread by : PSA Easwaran

Description/comments : bhaviShyapurANa | uttarabhAga | adhyAya 69/24-37||

Latest update : October 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 4, 2024

sanskritdocuments.org

गोमहिमावर्णनम्



गोषु यज्ञाः प्रवर्तन्ते गोषु देवाः प्रतिष्ठिताः ।
गोषु वेदाः समुत्कीर्णाः सषडङ्गपदक्रमाः ॥ २४ ॥
शृङ्गमूले गवां नित्यं ब्रह्मा विष्णुश्च संस्थितौ ।
शृङ्गाग्रे सर्वतीर्थानि स्थावराणि चराणि च ॥ २५ ॥
शिवो मध्ये महादेवः सर्वकारणकारणम् ।
ललाटे संस्थिता गौरी नासावंशे च षण्मुखः ॥ २६ ॥
कम्बलाश्वतरौ नागौ नासापुटसमाश्रितौ ।
कर्णयोरश्विनौ देवौ चक्षुर्भ्यां शशिभास्करो ॥ २७ ॥
दन्तेषु वसवः सर्वे जिह्वायां वरुणः स्थितः ।
सरस्वती च कुहरे यमयक्षौ च गण्डयोः ॥ २८ ॥
सन्ध्याद्वयं तथोष्ठाभ्यां ग्रीवायां च पुरन्दरः ।
रक्षांसि ककुदे द्यौश्च पार्श्विकाये व्यवस्थिता ॥ २९ ॥
चतुष्पात्सकलो धर्मो नित्यं जङ्घासु तिष्ठति ।
खुरमध्येषु गन्धर्वाः खुराग्रेषु च पन्नगाः ॥ ३० ॥
खुराणां पश्चिमे भागे राक्षसाः सम्प्रतिष्ठिताः ।
रुद्रा एकादश पृष्ठे वरुणः सर्वसन्धिषु ॥ ३१ ॥
श्रोणीतटस्थाः पितरः कपोलेषु च मानवाः ।
श्रीरपाने गवां नित्यं स्वाहालङ्कारमाश्रिताः ॥ ३२ ॥
आदित्या रश्मयो वालाः पिण्डीभूता व्यवस्थिताः ।
साक्षाद्गङ्गा च गोमूत्रे गोमये यमुना स्थिता ॥ ३३ ॥
त्रयस्त्रिंशद्देवकोट्यो रोमकूपे व्यवस्थिताः ।
उदरे पृथिवी सर्वा सशैलवनकानना ॥ ३४ ॥

चत्वारः सागराः प्रोक्ता गवां ये तु पयोधराः ।
पर्जन्यः क्षीरधारासु मेघा बिन्दुव्यवस्थिताः ॥ ३५ ॥
जठरे गार्हपत्योऽग्निर्दक्षिणाग्निर्हृदि स्थितः ।
कण्ठे आहवनीयोऽग्निः सभ्योऽग्निस्तालुनि स्थितः ॥ ३६ ॥
अस्थिव्यवस्थिताः शैला मज्जासु क्रतवः स्थिताः ।
ऋग्वेदोऽथर्ववेदश्च सामवेदो यजुस्तथा ॥ ३७ ॥
इति भविष्यपुराणे उत्तरपर्वणि एकोनसप्तत्यध्यायान्तर्गतं
गोमहिमावर्णनं समाप्तम् ।

भविष्यपुराण । उत्तरभाग । अध्याय ६९/२४-३७ ॥

bhaviShyapurANa . uttarabhAga . adhyAya 69/24-37..

Proofread by PSA Easwaran

——
Gomahimavarnanam

pdf was typeset on October 4, 2024

——
Please send corrections to sanskrit@cheerful.com

